



சுருக்கம்

பேரிடர் மேலாண்மைச் சட்டம், 2005 - கோவிட்-19 - தென்னிந்திய புத்தக விற்பனையாளர் மற்றும் பதிப்பாளர் சங்கம் - 45-வது சென்னை புத்தகக் காட்சி 16.02.2022 முதல் 06.03.2022 வரை நிலையான வழிகாட்டு நெறிமுறைகளை பின்பற்றி நடத்த அனுமதி வழங்குதல் - ஆணை வெளியிடப்படுகிறது.

வருவாய் மற்றும் பேரிடர் மேலாண்மை (பே.மே.4) துறை

அரசாணை (நிலை) எண். 61

நாள் : 03.02.2022

பிலவ வருடம், தை 21

திருவள்ளூர் ஆண்டு, 2053

படிக்க:-

1. அரசாணை (நிலை) எண்.57, வருவாய் மற்றும் பேரிடர் மேலாண்மை [பே.மே.4] துறை, நாள் 22.01.2021.
2. அரசாணை (நிலை) எண்.53, வருவாய் மற்றும் பேரிடர் மேலாண்மை [பே.மே.4] துறை, நாள் 28.01.2022.
3. செயலாளர், தென்னிந்தியப் புத்தக விற்பனையாளர் மற்றும் பதிப்பாளர் சங்கம், நாள் 01.02.2022.

ஆணை:

மேலே மூன்றாவதாக படிக்கப்பட்ட தென்னிந்திய புத்தக விற்பனையாளர் மற்றும் பதிப்பாளர் சங்கத்தின் செயலாளர் தனது கடிதத்தில், கடந்த 2021-ஆம் ஆண்டு இதே கொரோனா பெருந்தொற்று சூழ்நிலை ஏற்பட்ட நிலையில் பேரிடர் மேலாண்மைத் துறையின் அரசு ஆணை (நிலை) எண்.820, வருவாய் மற்றும் பேரிடர் மேலாண்மைத் (பே.மே.4) துறை, நாள் 31.12.2020 வழிகாட்டு நெறிமுறைகளை பின்பற்றி எந்தவித பாதிப்பும் இல்லாமல் புத்தகக் காட்சி நடத்தி முடிக்கப்பட்டது என்றும், அதேபோல் இந்த ஆண்டும் பிப்ரவரி 16-ஆம் தேதி முதல் மார்ச் 6-ஆம் தேதி வரையிலான (19 நாட்கள்) புத்தக காட்சியை நடத்திக் கொள்ள தேசிய பேரிடர் மேலாண்மைச் சட்டம் 2005-இன் கீழ் அரசு விதித்துள்ள கட்டுப்பாட்டு விதிமுறைகளுக்கு கட்டுப்பாட்டு 1000 கடைகளை 800 கடைகளாக மாற்றி அமைக்கப்பட்டு நடத்த அனுமதியைக் கோருவதாகவும், நோய்த்தொற்று பரவாமலிருக்கும் வண்ணம் சில கட்டுப்பாடுகளை கடைப்பிடிக்க இருப்பதாகவும் தெரிவித்துள்ளார்.

(த.வி.பா)

2. தென்னிந்தியப் புத்தக விற்பனையாளர் மற்றும் பதிப்பாளர் சங்கத்தின் கோரிக்கையை அரசு கவனத்துடன் பரிசீலித்து, தென்னிந்தியப் புத்தக விற்பனையாளர் மற்றும் பதிப்பாளர் சங்கத்தின் சார்பில் 45-வது சென்னை புத்தக காட்சியை 16.02.2022 முதல் 06.03.2022 வரை ஜெனரல்களின் இணைப்பிலுள்ள நிலையான வழிகாட்டு நெறிமுறைகளை பின்பற்றி நடத்த வேண்டும் என்ற நிபந்தனைக்கு உட்பட்டு அனுமதி அளித்து அரசு ஆணையிடுகிறது.

(ஆளுநரின் ஆணைப்படி)

வெ.இரையன்பு
அரசு தலைமைச் செயலாளர்

பெறுநர்

முதன்மைச் செயலாளர்/வருவாய் நிர்வாக ஆணையர்,
சேப்பாக்கம், சென்னை 5.

இயக்குநர், பேரிடர் மேலாண்மை,

வருவாய் நிர்வாக ஆணையகரகம், சென்னை 5.

அரசு முதன்மைச் செயலாளர்,

பள்ளிக் கல்வித் துறை, சென்னை-9.

அரசு முதன்மைச் செயலாளர்,

மருத்துவம்-மக்கள் நல்வாழ்வுத்துறை, சென்னை 9.

பொது நூலக இயக்குநர், சென்னை-2.

ஆணையர், பெருநகர சென்னை மாநகராட்சி, சென்னை.

காவல்துறை தலைமை இயக்குநர், சென்னை 4.

செயலாளர், தென்னிந்தியப் புத்தக விற்பனையாளர் மற்றும்

பதிப்பாளர் சங்கம், சென்னை - 6.

நகல்

மாண்புமிகு முதலமைச்சர் அலுவலகம், சென்னை 9.

சிறப்பு முதுநிலை நேர்முக உதவியாளர்,

வருவாய் மற்றும் பேரிடர் மேலாண்மை

மற்றும் அமைச்சர் அலுவலகம், சென்னை 9

முதுநிலை தனிச் செயலாளர்,

தலைமைச்செயலாளர் அலுவலகம், சென்னை 9.

(இருப்புக் கோப்பு/உதிரி நகல்)

//ஆணைப்படி அனுப்பப்படுகிறது//

16.02.2022
பிரிய அலுவலர் 3/2/22.
03/02/2022

இணைப்பு

(அரசாணை (நிலை) எண்.61, வருவாய் மற்றும் பேரிடர் மேலாண்மை (பே.மே.4) துறை.
நாள் 03.02.2022)

**தென்னிந்திய புத்தக விற்பனையாளர்கள் மற்றும் பதிப்பாளர்கள் சங்கம் (பபாசி.) சார்பில்
45-வது சென்னை புத்தக கண்காட்சியை பிப்ரவரி-மார்ச் 2022-இல் நடத்த நிலையான
வழிகாட்டு நெறிமுறைகள்.**

பொதுவிதிமுறைகள்

1. 65 வயதிற்கு மேற்பட்டவர்கள், பல்வேறு நோய்வாய்ப்பட்டவர்கள், கர்ப்பிணிப் பெண்கள் மற்றும் கைக்குழந்தைகள் புத்தக கண்காட்சிக்கு அனுமதித்தல் கூடாது.
2. Ticket Counter-ல் சூட்ட நெருக்கடியை தவிர்க்கும் பொருட்டு Online Payment மூலம் நுழைவு கட்டணம் கொடுக்கலாம்.
3. புத்தகக் கண்காட்சியில் ஒவ்வொரு அரங்கிலும் (Stall) இரண்டு வாயில்கள் அமைக்கப்பட வேண்டும். ஒரு வாயில் வழியாக வாசகர்கள் உள்ளே வருவதற்கும் மற்றொரு வாயில் வழியில் வெளியே செல்வதற்கும் ஏற்ற வகையில் அரங்கு அமைக்கப்பட்டிருக்க வேண்டும்.
4. ஒரு அரங்கத்தில் ஒரே நேரத்தில் 3 வாசகர்கள் மட்டுமே உள்ளே அனுமதிக்கப்பட வேண்டும். மேலும், ஒவ்வொரு அரங்கிலும் ஒவ்வொரு வாசகருக்கும் அதிகபட்சமாக 10-லிருந்து 15 நிமிடங்கள் வரை உரிய சமூக இடைவெளியுடன் புத்தகங்களை பார்வையிடவும், வாங்கவும் அனுமதிக்கலாம்.
5. புத்தக கண்காட்சி நடைபெறவிருக்கும் அனைத்து நாட்களிலும் கண்காட்சியினை காலை 10.00 மணி முதல் மாலை 7.00 மணி வரை நடத்த அனுமதிக்கலாம்.
6. நோய் தொற்று பரவுவதைத் தடுக்கும் பொருட்டு அரங்கினுள் குளிர்சாதன வசதி ஏற்படுத்தக்கூடாது.
7. அரங்கப்பணியாளர்கள் கட்டாயம் கையுறை (Gloves) அணிந்திருக்க வேண்டும்.

சமூக இடைவெளி விதிமுறைகள்

1. கண்காட்சிக்கு வரும் வாசகர்கள் கைகளை சோப் அல்லது ஆல்கஹால் கலந்த கிருமி நாசினி கொண்டு சுத்தம் செய்த பின்பே உள்ளேவர அனுமதிக்க வேண்டும். அதற்கு ஏதுவாக நுழைவு வாயிலில் வாசகர்கள் கைகளை சுத்தம் செய்திட சோப் மற்றும் தண்ணீர் அல்லது கிருமி நாசினி திரவம் வைத்திருக்க வேண்டும்.
2. ஒவ்வொரு அரங்கிலும் கிருமி நாசினி வாசகர்களின் உபயோகத்திற்காக கட்டாயம் வைத்திருத்தல் வேண்டும்.
3. ஒவ்வொரு அரங்கும் போதிய இடைவெளி விட்டு அமைந்திருக்க வேண்டும்.

முன்னெச்சரிக்கை நடவடிக்கைகள்

1. கண்காட்சிக்கு வரும் வாசகர்கள், தனி மனித இடைவெளியினை கடைப்பிடித்து, வரிசையில் நின்று ஒவ்வொருவராக உள்ளே வருவதற்கு ஏதுவாக நுழைவு வாசலின் தரையில் உரிய இடை வெளியில் வட்ட குறியிட வேண்டும்.
2. புத்தக கண்காட்சி நடைபெறும் இடம் மற்றும் அதில் உள்ள கழிவறைகளையும் உரியகால இடை வேளைகளில் சுத்தப்படுத்துதல் வேண்டும். இப்பகுதிகளில் சமூக இடைவெளி விதிகள் கட்டாயம் கடைப் பிடிக்கப்படவேண்டும்.
3. கண்காட்சிக்கு வரும் வாசகர்கள் பார்வையில் படும் வகையில் Covid-19-ஐ கட்டுப்படுத்த அரசு அறிவித்துள்ள அறிவுரைகள் / பாதுகாப்பு நெறிமுறைகள் குறித்த விவரங்கள் வைத்திருக்க வேண்டும்.
4. Covid-19 தொற்று நோய் தொடர்பான விழிப்புணர்வு ஏற்படுத்துவதற்கு ஏதுவாக பேரிடர் மேலாண்மைத் துறை மற்றும் சுகாதார துறைக்காக ஒரு அரங்கு ஒதுக்கீடு செய்யப்பட வேண்டும்.
5. ஒவ்வொரு அரங்கிலும் Sanitizer இருக்க வேண்டும். வாசகர்கள் கைகளை Sanitizer மூலம் கழுவின பின் அரங்கினுள் அனுமதிக்க வேண்டும்.
6. கூடியவரையில் வாசகர்கள் கையுறை அணிந்து வர பரிந்துரைக்கலாம்.
7. வாசகர்களுக்கு குடிநீர் வசதி, கழிப்பிடவசதி போன்றவை ஏற்படுத்தித்தர வேண்டும்.
8. ஒவ்வொரு ஆண்டும் புத்தக கண்காட்சி நடைபெறும்போது மேற்கொள்ளப்படும் பாதுகாப்பு வசதிகளை உறுதிபடுத்திக் கொள்ள வேண்டும்.
9. Covid-19 பெரும் தொற்று தொடர்பான விழிப்புணர்வை வாசகர்களிடம் ஏற்படுத்தும் பொருட்டு அரங்கில் ஒலி பெருக்கி மூலம் ஒலிக்கச் செய்ய வேண்டும்.
10. அரங்கினுள் ஒரே இடத்தில் அதிககூட்டம் கூடுவதை கட்டாயம் தவிர்க்க வேண்டும்.
11. நான் தோறும் கண்காட்சி தொடங்கும் முன்பும் முடிவடைந்த பின்பும் அரங்கத்தை ஆல்கஹால் கலந்த கிருமி நாசினி கொண்டு தூய்மை படுத்த வேண்டும்.

வெப்பநிலை பரிசோதனை

கண்காட்சிக்கு வரும் வாசகர்கள், அரங்கப் பணியாளர்கள் உட்பட அனைவரையும் வெப்பமானி (Thermal Scanner) மற்றும் பல்ஸ் ஆக்ஸிமீட்டர் (Pulse Oximeter) கொண்டு சோதித்த பின்பே அரங்கினுள் அனுமதிக்க வேண்டும்.

